



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 06.30 PM

DATE:17.03.2026

പ്രധാനവാർത്തകൾ

1. സംസ്ഥാനത്ത് നിയമസഭാ തിരഞ്ഞെടുപ്പിനുള്ള സ്ഥാനാർത്ഥി പ്രഖ്യാപനം തുടർന്ന് രാഷ്ട്രീയ പാർട്ടികൾ. കോൺഗ്രസും, മുസ്ലിം ലീഗും ഇന്ന് സ്ഥാനാർത്ഥി പട്ടിക പുറത്തിറക്കി.
2. തിരഞ്ഞെടുപ്പുമായി ബന്ധപ്പെട്ട് കേന്ദ്ര തിരഞ്ഞെടുപ്പ് കമ്മീഷൻ നിയോഗിച്ച ചെലവ് നിരീക്ഷകർ ഇന്ന് സംസ്ഥാനത്തെത്തി. പൊതു നിരീക്ഷകരും നാളെയെത്തും.
3. പാർലമെന്റിന്റെ ഇരു സഭകളിലും നടപടി ക്രമങ്ങൾ പുരോഗമിക്കുന്നു. ഹൈബി ഇൗഡനും, ഡീൻ കുര്യാക്കോസും ഉൾപ്പെടെയുള്ള എട്ട് പ്രതിപക്ഷ എംപിമാരുടെ സസ്പെൻഷൻ ലോക്സഭ പിൻവലിച്ചു.
4. പശ്ചിമേഷ്യൻ സംഘർഷം രൂക്ഷമായി തുടരുന്നു. ഗൾഫ് മേഖലയിൽ കഴിയുന്ന ഇന്ത്യൻ നാവിക സുരക്ഷിതരെന്ന കേന്ദ്രസർക്കാർ. രാജ്യത്ത് പെട്രോളും ഡീസലും മതിയായ അളവിൽ ലഭ്യമാണെന്ന് പെട്രോളിയം മന്ത്രാലയം.

---

5. ശബരിമല സ്വർണഅപഹരണ കേസിൽ തന്ത്രീ കണ്ടർ രാജീവർക്ക്ക്കെതിരെ തെളിവില്ലെന്ന വിചാരണക്കോടതി പരാമർശങ്ങൾ സ്റ്റേ ചെയ്ത് ഹൈക്കോടതി.

6. രാജ്യത്തെ ഓഹരി വിപണികളിൽ നേട്ടം സ്വർണ്ണവില ഉയർന്ന് പവന് ഒരു ലക്ഷത്തി 16,320 രൂപയായി.

\*\*\*\*\*

### തിരഞ്ഞെടുപ്പ്

സംസ്ഥാനത്ത് നിയമസഭാ തിരഞ്ഞെടുപ്പിനുള്ള സ്ഥാനാർത്ഥി പ്രഖ്യാപനം തുടർന്ന് രാഷ്ട്രീയ പാർട്ടികൾ കോൺഗ്രസ് ഇന്ന് 55 സ്ഥാനാർത്ഥികളുടെ പട്ടിക പുറത്തിറക്കി. കെ മുരളീധരൻ വട്ടിയൂർക്കാവിലും, വി ഡി സതീശൻ പറവൂരിലും രമേശ് ചെന്നിത്തല ഹരിപ്പാടും ജനവിധി തേടും. തിരുവഞ്ചൂർ രാധാകൃഷ്ണൻ കോട്ടയത്തും, സണ്ണി ജോസഫ് പേരാവൂരിലും, അയിഷ പോറ്റി കൊട്ടാരക്കരയിലും രമേശ് പിഷാരടി പാലക്കാടും മത്സരിക്കും. , ബിന്ദു കൃഷ്ണ കൊല്ലത്തും, വി.ടി ബൽറാം തൃത്താലയിലും പി സി വിഷ്ണുനാഥ് കുണ്ടറയിലും മത്സരിക്കും. പാലക്കാട്, തൃപ്പൂണിത്തുറ മണ്ഡലങ്ങളിലൊഴികെ എല്ലാ സിറ്റിങ് എംഎൽമാരും മത്സരരംഗത്തുണ്ട്. മുസ്ലീം ലീഗ് ഇന്ന് 25 സ്ഥാനാർത്ഥികളുടെ പട്ടിക പുറത്തിറക്കി. പി.കെ. കുഞ്ഞാലിക്കുട്ടി മലപ്പുറത്ത് നിന്നും, കെ എം ഷാജി വേങ്ങരയിൽ നിന്നും ഫാത്തിമ തൈഹ്ലിയ പേരാമ്പ്രയിൽ നിന്നും ജനവിധി തേടും. മങ്കടയിൽ മഞ്ഞളാംകുഴി അലിയും, മണ്ണാർകാട് എൻ ഷംസുദ്ദീനും, ഏറനാട് -പി കെ ബഷീറും, കൊടുവള്ളിയിൽ പി കെ ഫിറോസും, പെരിന്തൽമണ്ണയിൽ നജീബ് കാന്തപുരവും കുത്തുപറമ്പിൽ

---

ജയന്തി രാജനും മത്സരിക്കും. പുനലൂർ, ചേലക്കര  
മണ്ഡലങ്ങളിലെ സ്ഥാനാർത്ഥികളെ വൈകാതെ  
പ്രഖ്യാപിക്കുമെന്നും ലീഗ് സംസ്ഥാന പ്രസിഡൻ്റ് പാണക്കാട്  
സാദിഖലി ശിഹാബ് തങ്ങൾ അറിയിച്ചു.

\*\*\*\*\*

### കേരള കോൺഗ്രസ്സ്

കേരള കോൺഗ്രസ്സും എട്ട് പേരുടെ സ്ഥാനാർത്ഥി  
പട്ടിക പുറത്തിറക്കി. കടുത്തുരുത്തിയിൽ മോൻസ്  
ജോസഫും, ഇരിങ്ങാലക്കുടയിൽ തോമസ് ഉണ്ണിയാടനും,  
തിരുവല്ലയിൽ വർഗീസ് മാമ്മനും ജനവിധി തേടും.

\*\*\*\*\*

### സ്ഥാനാർത്ഥി പട്ടിക

എൻഡിഎ ഘടക കക്ഷിയായ ട്വൻറി-20 ഇന്ന് തൃശ്ശൂണിത്തുറ,  
ഏറ്റുമാനൂർ തുടങ്ങി വിവിധ മണ്ഡലങ്ങളിലെ സ്ഥാനാർത്ഥികളെ  
പ്രഖ്യാപിച്ചു. ഏറ്റുമാനൂരിൽ വീണാ നായരും, പെരുമ്പാവൂരിൽ  
ലക്ഷ്മിപ്രിയയും, കൊടുങ്ങല്ലൂരിൽ വർഗീസ് ജോർജ്ജമാണ് ട്വൻറി-20  
സ്ഥാനാർത്ഥികൾ.

സിപിഐഎം 81 പേരുടെയും, സിപിഐ 25 പേരുടെയും ബിജെപി 47  
സ്ഥാനാർത്ഥികളുടെയും പട്ടിക കഴിഞ്ഞ  
ദിവസങ്ങളിൽ പുറത്തിറക്കിയിരുന്നു. കേരള കോൺഗ്രസ്സ്  
എം, എൻസിപി, ബിഡിജെഎസ് ഉൾപ്പെടെയുള്ള രാഷ്ട്രീയ  
പാർട്ടികളും ഇന്നലെ സ്ഥാനാർത്ഥികളെ  
പ്രഖ്യാപിച്ചു. ഏപ്രിൽ ഒൻപതിന് വോട്ടെടുപ്പ്  
നടക്കുന്ന കേരളം, പുതുച്ചേരി, അസം  
എന്നിവിടങ്ങളിൽ നാമനിർദ്ദേശ പത്രികാ സമർപ്പണം

---

പുരോഗമിക്കുകയാണ്. ഈ മാസം 23 വരെയാണ് പത്രിക സമർപ്പിക്കാനുള്ള സമയപരിധി. 24 നാണ് പത്രികകളുടെ സൂക്ഷ്മ പരിശോധന. 26 വരെയാണ് പത്രിക പിൻവലിക്കാൻ സമയം. വോട്ടെണ്ണൽ മെയ് നാലിന് നടക്കും. കേരളത്തിൽ സ്ഥാനാർത്ഥി പ്രഖ്യാപനം പൂർത്തിയായ മണ്ഡലങ്ങളിൽ രാഷ്ട്രീയ പാർട്ടികൾ പ്രചാരണം സജീവമാക്കിയിട്ടുണ്ട്.



**കേന്ദ്ര നിരീക്ഷകർ**

കേരളം, പുതുച്ചേരി, അസം, തമിഴ്നാട്, പശ്ചിമ ബംഗാൾ നിയമസഭ തിരഞ്ഞെടുപ്പിനും 6 സംസ്ഥാനങ്ങളിലെ ഉപതെരഞ്ഞെടുപ്പുകൾക്കുമായി 1,111 നിരീക്ഷകരെ വിന്യസിച്ചു കേന്ദ്ര തിരഞ്ഞെടുപ്പ് കമ്മീഷൻ. 557 പൊതു നിരീക്ഷകരേയും 188 പൊലീസ് ഒബ്സർവർമാരേയും 366 ചെലവു നിരീക്ഷകരേയുമാണ് നിയോഗിച്ചിട്ടുള്ളത്. കേരളത്തിൽ 40 പൊതു നിരീക്ഷകരേയും 17 പൊലീസ് ഒബ്സർവർമാരേയും 40 ചെലവു നിരീക്ഷകരേയുമാണ് വിന്യസിച്ചത്. ചെലവു നിരീക്ഷകർ സംസ്ഥാനത്ത് ഇന്നെത്തി. പൊതു നിരീക്ഷകർ നാളെയാണ് എത്തുക.



**എഐ തെരഞ്ഞെടുപ്പ് (ഇൻട്രോ)**

നിയമസഭാ തിരഞ്ഞെടുപ്പുമായി ബന്ധപ്പെട്ട് എഐ ഉപയോഗിച്ചു നിർമ്മിക്കുന്ന പ്രചാരണ സാമഗ്രികൾ ഉപയോഗിക്കുന്നതിന് തിരഞ്ഞെടുപ്പ് കമ്മീഷൻ കർശന നിയന്ത്രണങ്ങൾ ഏർപ്പെടുത്തും.

---

കൂടുതൽ വിവരങ്ങളുമായി തിരുവനന്തപുരത്തു നിന്ന്  
ആകാശവാണി ലേഖകൻ സ്തിതി എം പള്ളുരുത്തി.

(വോയിസ്)

\*\*\*\*\*

ഓർഡർ സോഫ്റ്റ് വെയർ (ഇൻട്രോ)

നിയമസഭ തിരഞ്ഞെടുപ്പ് ജോലിക്കായി നിയോഗിക്കുന്ന  
ഉദ്യോഗസ്ഥരുടെ നിയമന പ്രക്രിയ സുഗമമാക്കുന്നതിനായി  
തിരഞ്ഞെടുപ്പ് കമ്മീഷൻ 'ഓർഡർ' സോഫ്റ്റ് വെയർ  
സജ്ജീകരിച്ചു.

വിശദാംശങ്ങളുമായി ആകാശവാണി തിരുവനന്തപുരം ജില്ലാ  
പ്രതിനിധി രെജു കോലിയക്കോട്.....

(വോയിസ്)

\*\*\*\*\*

ബജറ്റ് സമ്മേളനം

പാർലമെന്റിന്റെ ഇരു സഭകളിലും നടപടിക്രമങ്ങൾ  
പുരോഗമിക്കുന്നു. ധനവിനിയോഗ ബില്ലിന്മേലുള്ള ചർച്ചകൾ  
രാജ്യസഭയിൽ ഇന്നും തുടരുന്നു. ഗ്രാമവികസന  
മന്ത്രാലയത്തിന്റെ പ്രവർത്തനം സംബന്ധിച്ച ചർച്ചകൾക്ക്  
കേന്ദ്രമന്ത്രി ശിവരാജ് സിങ്ങ് ചൗഹാൻ രാജ്യസഭയിൽ മറുപടി  
നൽകി. റെയിൽവേ മന്ത്രാലയത്തിന്റെ നിയന്ത്രണത്തിലുള്ള  
ധനാഭ്യർത്ഥനകളിൽ ലോക്സഭയിൽ ഇന്ന് ചർച്ച നടന്നു.

\*\*\*\*\*

---

**സസ്പെൻഷൻ പിൻവലിച്ചു.**

ഹൈബി ഇന്റഡനു, ഡീൻ കുര്യാക്കോസും ഉൾപ്പെടെയുള്ള എട്ട് പ്രതിപക്ഷ എംപിമാരുടെ സസ്പെൻഷൻ ലോക്സഭ പിൻവലിച്ചു. പാർലമെന്ററി കാര്യ മന്ത്രി കിരൺ റിജിജു സഭയിൽ അവതരിപ്പിച്ച പ്രമേയം ശബ്ദവോട്ടോടെ സഭ അംഗീകരിക്കുകയായിരുന്നു. കേരളത്തിൽ നിന്നുള്ള രണ്ട് എംപിമാർ കൂടാതെ, കോൺഗ്രസ് എംപിമാരായ മാണിക്കം ടാഗോർ, ഗുർജിത് സിംഗ് ഔജ്ല, അമരീന്ദർ സിംഗ്, പ്രശാന്ത് പഡോലൈ, കിരൺ കുമാർ റെഡ്ഡി, സിപിഐ(എം) എംപി എസ്. വെങ്കിടേഷ് എന്നിവരുടെ സസ്പെൻഷനാണ് പിൻവലിച്ചത്.



**അന്തർ മന്ത്രാലയ വാർത്താ സമ്മേളനം (ഇൻട്രോ)**

പശ്ചിമേഷ്യൻ സംഘർഷ സാഹചര്യത്തിൽ ഗൾഫ് മേഖലയിൽ തുടരുന്ന ഇന്ത്യൻ ക്ഷേപകളും നാവികരും സുരക്ഷിതരാണെന്ന് തുറമുഖ, ഷിപ്പിംഗ്, മന്ത്രാലയം സ്പെഷ്യൽ സെക്രട്ടറി രാജേഷ് കുമാർ സിൻഹ . കഴിഞ്ഞ 24 മണിക്കൂറിനിടെ 161 നാവികരെ ഇവിടെ നിന്നും ഇന്ത്യയിലേക്ക് തിരികെ എത്തിച്ചതായും ന്യൂഡൽഹിയിൽ നടന്ന അന്തർ മന്ത്രാലയ വാർത്താ സമ്മേളനത്തിൽ അദ്ദേഹം അറിയിച്ചു. എൽപിജിയുമായി ഹോർമുസ് കടലിടുക്ക് കടന്നെത്തിയ ശിവാലിക് , നന്ദാ ദേവി എന്നീ ക്ഷേപകളിൽ നിന്ന് ഇന്ധനം ഇറക്കുന്ന പ്രവർത്തനങ്ങൾ നടന്നുവരികയാണെന്നും അദ്ദേഹം പറഞ്ഞു. രാജ്യത്ത് പെട്രോളും ഡീസലും മതിയായ അളവിൽ ലഭ്യമാണെന്ന് പെട്രോളിയം, പ്രകൃതിവാതക മന്ത്രാലയം ജോയിന്റ് സെക്രട്ടറി സുജാത ശർമ്മ വ്യക്തമാക്കി . വാണിജ്യ എൽപിജി ഉപഭോക്താക്കളെ, പൈപ്പിളുടെ വിതരണം

---

ചെയ്യുന്ന പ്രകൃതിവാതകത്തിലേക്ക് മാറാൻ  
പ്രോത്സാഹിപ്പിക്കുന്നതിനായി കേന്ദ്ര സർക്കാർ ശ്രമങ്ങൾ  
നടത്തിവരുന്നതായും ശ്രീമതി സുജാത ശർമ്മ വാർത്താ  
സമ്മേളനത്തിൽ പറഞ്ഞു.  
( ഹോൾഡ് വോയിസ് )

ബന്ധു തീരത്ത് ആക്രമിക്കപ്പെട്ട യുഎസ് ഓയിൽ ടാങ്കർ സേഫ്  
സീ വിഷ്ണുവിലെ 15 ഇന്ത്യൻ ജീവനക്കാരെ എത്രയും  
വേഗം മടക്കിയെത്തിക്കാൻ നടപടി സ്വീകരിച്ചതായി വിദേശകാര്യ  
മന്ത്രാലയത്തിലെ അഡീഷണൽ സെക്രട്ടറി അസീം മഹാജൻ  
പറഞ്ഞു.

\*\*\*\*\*

### പശ്ചിമേഷ്യൻ സംഘർഷം

പശ്ചിമേഷ്യയിൽ സംഘർഷം രൂക്ഷം. ഇറാഖ് തലസ്ഥാനമായ  
ബാഗ്ദാദിലും ഖത്തർ തലസ്ഥാനമായ ദോഹയിലും  
ഇന്ന് വ്യോമാക്രമണങ്ങളുണ്ടായി. ബാഗ്ദാദിലെ യുഎസ്  
എംബസി ലക്ഷ്യമിട്ടായിരുന്നു ആക്രമണം. ദോഹ ലക്ഷ്യമാക്കി  
ഇറാൻ തൊടുത്തുവിട്ട 14 ബാലിസ്റ്റിക് മിസൈലുകളും  
ഡ്രോണുകളും തടഞ്ഞതായി ഖത്തർ അറിയിച്ചു. യുഎഇ യിലും  
അതീവ ജാഗ്രത തുടരുകയാണ്.

\*\*\*\*\*

### ശബരിമല കേസ്

ശബരിമല സ്വർണഅപഹരണ കേസിൽ തന്ത്രി കണ്ണറ്  
രാജീവർക്ക് കൈതിരെ തെളിവില്ലെന്ന വിചാരണക്കോടതി  
പരാമർശങ്ങൾ ഹൈക്കോടതി സ്റ്റേ ചെയ്തു. തന്ത്രിയുടെ ജാമ്യം  
റദ്ദാക്കണമെന്ന അപീലും ഹൈക്കോടതി പരിഗണിച്ചു.

---

എസ്എസിയുടെ അപ്പീലിൽ തന്ത്രീയ്ക്ക് ഹൈക്കോടതി നോട്ടീസ് അയച്ചു.

\*\*\*\*\*

### ആൻറണി രാജു

തൊണ്ടി മുതൽ തിരിമറി കേസിൽ കുറ്റക്കാരനാണെന്ന തിരുവനന്തപുരം സെഷൻസ് കോടതി വിധി മരവിപ്പിക്കണമെന്ന മുൻ എംഎൽഎ ആൻറണി രാജുവിന്റെ ഹർജി ഹൈക്കോടതി തള്ളി. ഇതോടെ തിരഞ്ഞെടുപ്പിൽ മത്സരിക്കുന്നതിനുള്ള ആൻറണി രാജുവിന്റെ അയോഗ്യത തുടരും. ജസ്റ്റിസ് സി. ജയചന്ദ്രനാണ് ഹർജി പരിഗണിച്ചത്.

\*\*\*\*\*

### ഓഹരി/സ്വർണം

രാജ്യത്തെ ഓഹരി വിപണികളിൽ നേട്ടം. ബോംബെ ഓഹരി സൂചിക സെൻസെക്സ് 568 പോയിന്റ് വർദ്ധിച്ച് 76,071 ലും ദേശീയ ഓഹരി സൂചിക നിഫ്റ്റി 172 പോയിന്റ് നേട്ടത്തിൽ 23,581 ലും വ്യാപാരം അവസാനിപ്പിച്ചു .

സ്വർണ്ണവില ഉയർന്നു . പവന് 880 രൂപ വർദ്ധിച്ച് ഒരു ലക്ഷത്തി 16,320 രൂപയും ഗ്രാമിന് 14,540 രൂപയുമാണ് ഇന്നത്തെ വില.

\*\*\*\*\*

### താപനില

സംസ്ഥാനത്ത് താപനില ഉയരുന്നു. തുടർച്ചയായി കൂടുതൽ സമയം അൾട്രാവയലറ്റ് രശ്മികൾ ശരീരത്തിൽ ഏൽക്കുന്നത് ഗുരുതര ആരോഗ്യ പ്രശ്നങ്ങൾക്ക് കാരണമാകുന്നതിനാൽ പൊതുജനങ്ങൾ സൂരക്ഷാ മുൻകരുതലുകൾ സ്വീകരിക്കണമെന്ന്

---

ദുരന്ത നിവാരണ അതോറിട്ടി അറിയിച്ചു. സംസ്ഥാനത്ത് ഇന്നും നാളെയും ഇടിമിന്നലോട് കൂടിയ ഒറ്റപ്പെട്ട മഴയ്ക്ക് സാധ്യതയുണ്ടെന്നും കാലാവസ്ഥാ വിഭാഗം മുന്നറിയിപ്പ് നൽകി.

\*\*\*\*\*

### ജലവിതരണം തടസ്സപ്പെടും

കേരള വാട്ടർ അതോറിറ്റിയുടെ തിരുവനന്തപുരം കൗണ്ടിമെമ്പർമാർ പമ്പ് ഹൗസിൽ അറ്റകുറ്റപ്പണികൾ നടക്കുന്നതിനാൽ ജലവിതരണം തടസ്സപ്പെടുമെന്ന് അധികൃതർ അറിയിച്ചു . വാട്ടർ അതോറിറ്റിയുടെ തിരുമല, കരമന സെക്ഷനുകളുടെ പരിധിയിൽ വരുന്ന വിവിധ പ്രദേശങ്ങളിലുള്ള ഉപഭോക്താക്കൾ ആവശ്യമായ മുൻകരുതലുകൾ സ്വീകരിക്കേണ്ടതാണ്.

\*\*\*\*\*

\*\*\*\*\*

RNUTVPM